



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ



ក្រសួងទេសចរណ៍

លេខ ០៤៧០២

រាជធានីភ្នំពេញ, ថ្ងៃទី ១៧ ខែ កុម្ភៈ ឆ្នាំ ២០១៤

ប្រកាស
ស្តីពី

ការអនុវត្តក្រមប្រតិបត្តិជំនាញមគ្គុទ្ទេសក៍ទេសចរណ៍
និងក្រមសីលធម៌ជំនាញមគ្គុទ្ទេសក៍ទេសចរណ៍
នៃព្រះរាជាណាចក្រកម្ពុជា

រដ្ឋមន្ត្រីក្រសួងទេសចរណ៍

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៥ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងទេសចរណ៍
- បានឃើញព្រះរាជក្រមលេខ នស/រកម/០៦០៩/០០៧ ចុះថ្ងៃទី១០ ខែមិថុនា ឆ្នាំ២០០៩ ដែលប្រកាសឱ្យប្រើច្បាប់ស្តីពីទេសចរណ៍
- បានឃើញអនុក្រឹត្យលេខ៣៤ អនក្រ.បក ចុះថ្ងៃទី០៥ ខែសីហា ឆ្នាំ១៩៩៧ ស្តីពីការរៀបចំនិងការប្រព្រឹត្តទៅរបស់ក្រសួងទេសចរណ៍
- បានឃើញអនុក្រឹត្យលេខ២៦ អនក្រ.បក ចុះថ្ងៃទី០៣ ខែឧសភា ឆ្នាំ២០០០ ស្តីពីការកែសម្រួលមុខងារនិងភារកិច្ច និងការបង្កើតក្រុមអ្នកច្បាប់ និងនាយកដ្ឋានសហប្រតិបត្តិការអន្តរជាតិ និងអាស៊ាននៃក្រសួងទេសចរណ៍
- បានឃើញអនុក្រឹត្យលេខ១០៧ អនក្រ.បក ចុះថ្ងៃទី២២ ខែតុលា ឆ្នាំ២០០២ ស្តីពីការតម្កើងនាយកដ្ឋានរដ្ឋបាល និងហិរញ្ញវត្ថុរបស់ក្រសួងទេសចរណ៍ទៅជាអគ្គនាយកដ្ឋានរដ្ឋបាល និងហិរញ្ញវត្ថុ
- បានឃើញអនុក្រឹត្យលេខ១៩ អនក្រ.បក ចុះថ្ងៃទី០៦ ខែមេសា ឆ្នាំ២០០៤ ស្តីពីការបង្កើតនាយកដ្ឋានស្ថិតិ ព័ត៌មានទេសចរណ៍នៃក្រសួងទេសចរណ៍
- បានឃើញអនុក្រឹត្យលេខ១៩១ អនក្រ.បក ចុះថ្ងៃទី១៧ ខែសីហា ឆ្នាំ២០១១ ស្តីពីមគ្គុទ្ទេសក៍ទេសចរណ៍
- យោងតាមតម្រូវការចាំបាច់នៃការងារ

(Signature)

សម្រេច

ប្រការ ១._

ត្រូវបានដាក់ឱ្យអនុវត្តក្រមប្រតិបត្តិវិជ្ជាជីវៈមគ្គុទ្ទេសក៍ទេសចរណ៍ និងក្រមសីលធម៌វិជ្ជាជីវៈមគ្គុទ្ទេសក៍ទេសចរណ៍ ដើម្បីចូលរួមពង្រឹង និងលើកស្ទួយវិស័យទេសចរណ៍នៃព្រះរាជាណាចក្រកម្ពុជា ពិសេសការអនុវត្ត និងប្រតិបត្តិវិជ្ជាជីវៈមគ្គុទ្ទេសក៍ទេសចរណ៍ប្រកបដោយតម្លាភាព និងប្រសិទ្ធភាពចំពោះភ្ញៀវកំពុងធ្វើដំណើរកម្សាន្តក្នុងព្រះរាជាណាចក្រកម្ពុជាទទួលបាននូវភាពរីករាយ និងកក់ក្តៅ។

ប្រការ ២._

មគ្គុទ្ទេសក៍ទេសចរណ៍ ត្រូវអនុវត្តឱ្យបានខ្ជាប់ខ្ជួននូវក្រមប្រតិបត្តិវិជ្ជាជីវៈមគ្គុទ្ទេសក៍ទេសចរណ៍ និងក្រមសីលធម៌វិជ្ជាជីវៈមគ្គុទ្ទេសក៍ទេសចរណ៍ ដើម្បីធានាបាននូវសេចក្តីថ្លៃថ្នូរ និងការជឿទុកចិត្តពីសំណាក់ភ្ញៀវទេសចរជាតិ និងអន្តរជាតិ។

ក្រមប្រតិបត្តិវិជ្ជាជីវៈមគ្គុទ្ទេសក៍ទេសចរណ៍ ត្រូវភ្ជាប់ជាឧបសម្ព័ន្ធទី១ នៃប្រកាសនេះ។

ក្រមសីលធម៌វិជ្ជាជីវៈមគ្គុទ្ទេសក៍ទេសចរណ៍ ត្រូវភ្ជាប់ជាឧបសម្ព័ន្ធទី២ នៃប្រកាសនេះ។

ប្រការ ៣._

បទប្បញ្ញត្តិទាំងឡាយណាដែលផ្ទុយនឹងប្រកាសនេះ ត្រូវទុកជានិរាករណ៍។

ប្រការ ៤._

រដ្ឋលេខាធិការ អនុរដ្ឋលេខាធិការ អគ្គនាយកទេសចរណ៍ អគ្គនាយករដ្ឋបាល និងហិរញ្ញវត្ថុ នាយកខុទ្ទកាល័យ ប្រធាននាយកដ្ឋាន អធិការ ប្រធានក្រុមអ្នកច្បាប់ ប្រធានមន្ទីរទេសចរណ៍រាជធានី-ខេត្ត សមាគមមគ្គុទ្ទេសក៍ទេសចរណ៍ មគ្គុទ្ទេសក៍ទេសចរណ៍ ត្រូវទទួលបន្ទុកអនុវត្តប្រកាសនេះតាមភារកិច្ចរៀងៗខ្លួនឱ្យមានប្រសិទ្ធភាពខ្ពស់ ចាប់ពីថ្ងៃចុះហត្ថលេខាតទៅ។


រដ្ឋមន្ត្រី
ចោង ខុន

- កន្លែងទទួល៖**
- ទីស្តីការគណៈរដ្ឋមន្ត្រី
 - ក្រសួងសេដ្ឋកិច្ច និងហិរញ្ញវត្ថុ
 - ក្រសួងមហាផ្ទៃ
 - ក្រសួងពាណិជ្ជកម្ម
 - ក្រសួងអប់រំ យុវជន និងកីឡា
 - ក្រសួងការងារ និងបណ្តុះបណ្តាលវិជ្ជាជីវៈ
 - អគ្គលេខាធិការរាជរដ្ឋាភិបាល
 - ខុទ្ទកាល័យសម្តេចនាយករដ្ឋមន្ត្រី
 - ខុទ្ទកាល័យឯកឧត្តមឧបនាយករដ្ឋមន្ត្រីប្រចាំការ
 - សាលារាជធានី ខេត្ត
 - ដូចប្រការ ៨
 - រាជកិច្ច
 - ឯកសារ កាលប្បវត្តិ

**ឧបសម្ព័ន្ធនៃប្រកាសលេខ ០៤៧ ចុះថ្ងៃទី ១៧ ខែ កុម្ភៈ ឆ្នាំ ២០១៤ ស្តីពីការអនុវត្តក្រម
ប្រតិបត្តិច្បាប់វិវាហៈមគ្គុទ្ទេសក៍ទេសចរណ៍ និងក្រមសីលធម៌ច្បាប់វិវាហៈមគ្គុទ្ទេសក៍ទេសចរណ៍
នៃព្រះរាជាណាចក្រកម្ពុជា**

**ឧបសម្ព័ន្ធទី១
ក្រមប្រតិបត្តិច្បាប់វិវាហៈមគ្គុទ្ទេសក៍ទេសចរណ៍
នៃព្រះរាជាណាចក្រកម្ពុជា**

មាតិកា

ជំពូកទី១._ វិធានទូទៅ

- មាត្រា ១._ គោលបំណង
- មាត្រា ២._ វិសាលភាព
- មាត្រា ៣._ គោលការណ៍គ្រឹះ
- មាត្រា ៤._ បេសកកម្ម
- មាត្រា ៥._ សុចរិតភាព និងភាពស្មោះត្រង់
- មាត្រា ៦._ អាជ្ញាបណ្ណទេសចរណ៍សម្រាប់មគ្គុទ្ទេសក៍ទេសចរណ៍
- មាត្រា ៧._ ឯកសណ្ឋានមគ្គុទ្ទេសក៍ទេសចរណ៍
- មាត្រា ៨._ ការផ្សព្វផ្សាយអំពីមុខងារ
- មាត្រា ៩._ នាមប័ណ្ណរបស់មគ្គុទ្ទេសក៍ទេសចរណ៍

ជំពូកទី២._ មគ្គុទ្ទេសក៍ទេសចរណ៍ និងភ្ញៀវ

- មាត្រា ១០._ ទំនាក់ទំនងរវាងមគ្គុទ្ទេសក៍ទេសចរណ៍ និងភ្ញៀវ
- មាត្រា ១១._ ទំនាក់ទំនងរវាងមគ្គុទ្ទេសក៍ទេសចរណ៍ក្រោមកិច្ចសន្យា និងការគ្រប់គ្រងរបស់ក្រុមហ៊ុន ឬភ្នាក់ងារទេសចរណ៍ ឬសមាគមមគ្គុទ្ទេសក៍ទេសចរណ៍ និងភ្ញៀវ

ជំពូកទី៣._ វិធានៈមគ្គុទ្ទេសក៍ទេសចរណ៍

- មាត្រា ១២._ ការប្រតិបត្តិវិជ្ជាជីវៈមគ្គុទ្ទេសក៍ទេសចរណ៍ និងសកម្មភាពដែលត្រូវហាមឃាត់

ជំពូកទី៤._ ទំនាក់ទំនងរវាងមគ្គុទ្ទេសក៍ទេសចរណ៍ និងក្រសួងទេសចរណ៍

និងរដ្ឋបាលថ្នាក់ក្រោមជាតិ

- មាត្រា ១៣._ ការសង្កេតលើការអនុវត្តវិជ្ជាជីវៈ និងបទប្បញ្ញត្តិនានា
- មាត្រា ១៤._ បេសកកម្មប្រគល់ដោយក្រសួងទេសចរណ៍ និងរដ្ឋបាលថ្នាក់ក្រោមជាតិ
- មាត្រា ១៥._ ការពង្រឹងគុណភាពមគ្គុទ្ទេសក៍ទេសចរណ៍
- មាត្រា ១៦._ មគ្គុទ្ទេសក៍ទេសចរណ៍ដែលត្រូវបានគេប្តឹង
- មាត្រា ១៧._ ទណ្ឌកម្ម និងការព្រមាន
- មាត្រា ១៨._ អន្តរប្បញ្ញត្តិ

ជំពូកទី៥._ អវសានប្បញ្ញត្តិ

- មាត្រា ១៩._ និរាករណ៍
- មាត្រា ២០._ ការអនុវត្ត



2

**ក្រមប្រតិបត្តិវិជ្ជាជីវៈមគ្គុទ្ទេសក៍ទេសចរណ៍
នៃព្រះរាជាណាចក្រកម្ពុជា**

**ជំពូកទី១
វិធានទូទៅ**

មាត្រា ១._ គោលបំណង

ក្រមប្រតិបត្តិវិជ្ជាជីវៈមគ្គុទ្ទេសក៍ទេសចរណ៍មានគោលបំណងការពារ និងពង្រឹងប្រសិទ្ធភាពនៃការប្រតិបត្តិវិជ្ជាជីវៈមគ្គុទ្ទេសក៍ទេសចរណ៍ និងធានានូវសេចក្តីថ្លៃថ្នូររបស់មគ្គុទ្ទេសក៍ទេសចរណ៍ក្នុងការប្រកបរបរវិជ្ជាជីវៈ ដើម្បីបង្កើននូវជំនឿទុកចិត្តពីភ្ញៀវ។

មាត្រា ២._ វិសាលភាព

ក្រមប្រតិបត្តិវិជ្ជាជីវៈមគ្គុទ្ទេសក៍ទេសចរណ៍នេះ មានវិសាលភាពអនុវត្តចំពោះមគ្គុទ្ទេសក៍ទេសចរណ៍ក្នុងព្រះរាជាណាចក្រកម្ពុជា។

មាត្រា ៣._ គោលការណ៍គ្រឹះ

នៅគ្រប់កាលៈទេសៈ មគ្គុទ្ទេសក៍ទេសចរណ៍ត្រូវគោរពតាមវិធាននៃវិជ្ជាជីវៈ គោលការណ៍សម្បជញ្ញៈ មនុស្សធម៌ និងសេចក្តីថ្លៃថ្នូរនៃវិជ្ជាជីវៈ។

មគ្គុទ្ទេសក៍ទេសចរណ៍ មិនត្រូវចូលរួមសកម្មភាពនយោបាយ ឬសកម្មភាពទាំងឡាយណាដែលផ្ទុយនឹងច្បាប់ បទប្បញ្ញត្តិជាធរមាន វិធានវិជ្ជាជីវៈ និងសម្បជញ្ញៈរបស់ខ្លួនឡើយ។

មាត្រា ៤._ បេសកកម្ម

មគ្គុទ្ទេសក៍ទេសចរណ៍ មានបេសកកម្មចូលរួមអគ្គិភាពប្រយោជន៍ ពន្យល់ និងលើកស្ទួយអំពីភូមិសាស្ត្រធម្មជាតិ ប្រវត្តិសាស្ត្រ វប្បធម៌ ប្រពៃណី សិល្បៈ ទំនៀមទំលាប់ និងសេដ្ឋកិច្ចសង្គមនៅតាមទីតាំងភូមិសាស្ត្រដែលខ្លួនទទួលបានអាជ្ញាបណ្ណទេសចរណ៍ក្នុងការបំពេញមុខងារជាមគ្គុទ្ទេសក៍ទេសចរណ៍។

មាត្រា ៥._ សុចរិតភាព និងភាពស្មោះត្រង់

មគ្គុទ្ទេសក៍ទេសចរណ៍ ត្រូវគោរព និងប្រតិបត្តិតាមគោលការណ៍សុចរិតភាព និងភាពស្មោះត្រង់។

មាត្រា ៦._ អាជ្ញាបណ្ណទេសចរណ៍សម្រាប់មគ្គុទ្ទេសក៍ទេសចរណ៍

មគ្គុទ្ទេសក៍ទេសចរណ៍ បញ្ជាក់ពីភាពត្រឹមត្រូវនៃការប្រកបវិជ្ជាជីវៈរបស់ខ្លួនតាមរយៈអាជ្ញាបណ្ណទេសចរណ៍សម្រាប់មគ្គុទ្ទេសក៍ទេសចរណ៍។

អាជ្ញាបណ្ណមគ្គុទ្ទេសក៍ទេសចរណ៍ ត្រូវដកហូតមកវិញក្នុងករណីមគ្គុទ្ទេសក៍ទេសចរណ៍ណាមួយ ឬត្រូវហាមឃាត់មិនឲ្យប្រកបវិជ្ជាជីវៈដោយក្រសួងទេសចរណ៍ ឬរដ្ឋបាលថ្នាក់ក្រោមជាតិ ឬដោយក្រសួងទេសចរណ៍ និងក្រសួង ស្ថាប័នសាមី (ករណីអាជ្ញាបណ្ណទេសចរណ៍សម្រាប់មគ្គុទ្ទេសក៍ទេសចរណ៍ថ្នាក់



ពិសេស) នៅពេលអាជ្ញាបណ្ណទេសចរណ៍អស់សុពលភាព ឬក្នុងរយៈពេលកំណត់ណាមួយស្របតាម បទដ្ឋាន ឬបទប្បញ្ញត្តិជាធរមាន។

មាត្រា ៧._ ឯកសណ្ឋានមគ្គុទ្ទេសក៍ទេសចរណ៍

មគ្គុទ្ទេសក៍ទេសចរណ៍ ត្រូវពាក់ឯកសណ្ឋានមគ្គុទ្ទេសក៍នៅក្នុងពេលបំពេញវិជ្ជាជីវៈជាមគ្គុទ្ទេសក៍ ទេសចរណ៍ ដើម្បីបង្ហាញស្ថិរភាពស្និទ្ធស្នាល និងភាពជឿជាក់ដល់ភ្ញៀវទេសចរ រៀបរយឯកសារណាមួយចាំបាច់ផ្ទុយពី នេះ។

មគ្គុទ្ទេសក៍ទេសចរណ៍ ត្រូវពាក់ឯកសណ្ឋានមគ្គុទ្ទេសក៍នៅក្នុងកម្មវិធី ឬពិធីផ្លូវការ ឬតម្រូវការ ចាំបាច់នានា។

មាត្រា ៨._ ការផ្សព្វផ្សាយអំពីមុខងារ

សមាគមមគ្គុទ្ទេសក៍ទេសចរណ៍គ្រប់ថ្នាក់ (ថ្នាក់ពិសេស ថ្នាក់ជាតិ ថ្នាក់តំបន់ ថ្នាក់ក្រោមជាតិ និង ថ្នាក់សហគមន៍) ត្រូវធានាផ្សព្វផ្សាយអំពីមុខងារនៃវិជ្ជាជីវៈមគ្គុទ្ទេសក៍ទេសចរណ៍ទៅតាមថ្នាក់ ឬកម្រិត ដែលបានកំណត់ដោយបទដ្ឋានជាធរមានទាក់ទងនឹងមគ្គុទ្ទេសក៍ទេសចរណ៍។

មាត្រា ៩._ នាមប័ណ្ណរបស់មគ្គុទ្ទេសក៍ទេសចរណ៍

នាមប័ណ្ណរបស់មគ្គុទ្ទេសក៍ទេសចរណ៍ត្រូវចុះនិទ្ទេសដូចតទៅ៖

- នាមត្រកូល ឬនាមករណ៍របស់ក្រុមហ៊ុន ឬទីភ្នាក់ងារទេសចរណ៍ ឬសមាគមមគ្គុទ្ទេសក៍ទេសចរណ៍ ដែលខ្លួនកំពុងបំពេញការងារ
- រូបសញ្ញា (Logo) ប្រសិនបើមាន
- អត្តលេខ
- លេខកូដ QR
- លេខកូដប្រៃសណីយ៍ ទូរគមនាគមន៍ និងបែបបទនៃទំនាក់ទំនងដទៃទៀត ប្រសិនបើមាន។

ជំពូកទី២

មគ្គុទ្ទេសក៍ទេសចរណ៍ និងភ្ញៀវ

មាត្រា ១០._ ទំនាក់ទំនងរវាងមគ្គុទ្ទេសក៍ទេសចរណ៍ និងភ្ញៀវ

ទំនាក់ទំនងរវាងមគ្គុទ្ទេសក៍ទេសចរណ៍ និងភ្ញៀវកើតមាននៅពេលមានភ្ញៀវណាម្នាក់បង្ហាញពី បំណងចង់ឲ្យមគ្គុទ្ទេសក៍ទេសចរណ៍ផ្តល់នូវសេវាកម្មជាអ្នកទទួលជូន ថែរក្សាភ្ញៀវ និងធ្វើអត្ថាធិប្បាយ ពន្យល់អំពីភូមិសាស្ត្រ ធម្មជាតិ ប្រវត្តិសាស្ត្រ វប្បធម៌ ប្រពៃណី សិល្បៈ ទំនៀមទំលាប់ និងសេដ្ឋកិច្ចសង្គម នៃទីកន្លែងកម្សាន្ត។

មគ្គុទ្ទេសក៍ទេសចរណ៍ មានជំនាញវិជ្ជាជីវៈទាំងអស់ ត្រូវមានឆន្ទៈផ្តល់នូវសេវាកម្មល្អបំផុតសម្រាប់ ភ្ញៀវ និងត្រូវផ្តល់ឱ្យភ្ញៀវនូវឱកាសដើម្បីទទួលបាននូវភាពរីករាយ។



មាត្រា ១១._ ជំនាក់ជំនង់ខាងមគ្គុទ្ទេសក៍ទេសចរណ៍ក្រោមកិច្ចសន្យា និងការគ្រប់គ្រងរបស់ក្រុមហ៊ុន ឬទីភ្នាក់ងារទេសចរណ៍ ឬសមាគមមគ្គុទ្ទេសក៍ទេសចរណ៍ និងភ្ញៀវ

គ្រប់ការអនុវត្ត និងប្រតិបត្តិវិជ្ជាជីវៈរបស់មគ្គុទ្ទេសក៍ទេសចរណ៍ទាំងអស់ដែលស្ថិតក្រោមកិច្ចសន្យា និងការគ្រប់គ្រងរបស់ក្រុមហ៊ុន ឬទីភ្នាក់ងារទេសចរណ៍ ឬសមាគមមគ្គុទ្ទេសក៍ទេសចរណ៍ មគ្គុទ្ទេសក៍ទេសចរណ៍ទាំងនោះ ត្រូវទទួលខុសត្រូវចំពោះក្រុមហ៊ុន ឬទីភ្នាក់ងារទេសចរណ៍ ឬសមាគមមគ្គុទ្ទេសក៍ទេសចរណ៍ អំពីដំណើរទស្សនកិច្ច និងសេវាកម្មជាមួយភ្ញៀវ។

ទំនាក់ទំនងខាងលើ ត្រូវកំណត់ឲ្យបានច្បាស់លាស់តាមរយៈកិច្ចសន្យារវាងភាគីទាំងសងខាង និង/ឬភាគីពាក់ព័ន្ធ។

ជំពូកទី៣

វិជ្ជាជីវៈមគ្គុទ្ទេសក៍ទេសចរណ៍

មាត្រា ១២._ ការប្រគល់វិជ្ជាជីវៈមគ្គុទ្ទេសក៍ទេសចរណ៍ និងសកម្មភាពដែលត្រូវហាមឃាត់

- ១. មគ្គុទ្ទេសក៍ទេសចរណ៍មានជំនាញវិជ្ជាជីវៈ ត្រូវអនុវត្តតាមច្បាប់ និងបទប្បញ្ញត្តិជាធរមាន។
- ២. មគ្គុទ្ទេសក៍ទេសចរណ៍ ត្រូវមានជំនាញវិជ្ជាជីវៈច្បាស់លាស់ និងគោរពនូវសម្បត្តិបេតិកភណ្ឌវប្បធម៌ ប្រវត្តិសាស្ត្រ និងបរិស្ថានធម្មជាតិនៃព្រះរាជាណាចក្រកម្ពុជា។
- ៣. មគ្គុទ្ទេសក៍ទេសចរណ៍ត្រូវគោរព និងអនុវត្តនូវបទប្បញ្ញត្តិ ក៏ដូចជាគោលការណ៍របស់ក្រុមហ៊ុន ឬទីភ្នាក់ងារទេសចរណ៍ ឬសមាគមមគ្គុទ្ទេសក៍ទេសចរណ៍ដែលខ្លួនបានបម្រើការងារ។
- ៤. មគ្គុទ្ទេសក៍ទេសចរណ៍ មិនអាចទទួលបានការងារពីក្រុមហ៊ុន ឬទីភ្នាក់ងារទេសចរណ៍ ឬសមាគមមគ្គុទ្ទេសក៍ទេសចរណ៍ដទៃទៀត ដរាបណាគ្មានការយល់ព្រមពីក្រុមហ៊ុន ឬទីភ្នាក់ងារទេសចរណ៍ ឬសមាគមមគ្គុទ្ទេសក៍ទេសចរណ៍របស់ខ្លួន។
- ៥. មគ្គុទ្ទេសក៍ទេសចរណ៍មានជំនាញវិជ្ជាជីវៈ ត្រូវអនុវត្តគ្រប់កិច្ចការដែលក្រុមហ៊ុន ឬទីភ្នាក់ងារទេសចរណ៍ ឬសមាគមមគ្គុទ្ទេសក៍ទេសចរណ៍បានប្រគល់ជូន។ ករណីមិនអាចទទួលយកការងារបាន ឬមានកត្តាផ្សេងៗដែលនាំឲ្យរាំងស្ទះដល់ការងារ ត្រូវផ្តល់ដំណឹងជាមុនដល់ក្រុមហ៊ុន ឬទីភ្នាក់ងារទេសចរណ៍ ឬសមាគមមគ្គុទ្ទេសក៍ទេសចរណ៍។
- ៦. មគ្គុទ្ទេសក៍ទេសចរណ៍មានជំនាញវិជ្ជាជីវៈ ត្រូវតែអនុវត្តតាមកម្មវិធីធ្វើដំណើរដែលក្រុមហ៊ុន ឬទីភ្នាក់ងារទេសចរណ៍ ឬសមាគមមគ្គុទ្ទេសក៍ទេសចរណ៍បានរៀបចំសម្រាប់ភ្ញៀវ ហើយត្រូវបំពេញកាតព្វកិច្ចក៏ដូចជាក្រុមសីលធម៌វិជ្ជាជីវៈរបស់ខ្លួនឲ្យបានល្អបំផុត។
- ៧. មគ្គុទ្ទេសក៍ទេសចរណ៍មានជំនាញវិជ្ជាជីវៈ ត្រូវមានភាពទៀងទាត់ អាចជឿទុកចិត្តបាន ស្មោះត្រង់ យកចិត្តទុកដាក់ចំពោះការងារ និងមានភាពប៉ិនប្រសព្វគ្រប់ពេលវេលា។
- ៨. មគ្គុទ្ទេសក៍ទេសចរណ៍មានជំនាញវិជ្ជាជីវៈ ត្រូវមានទំនាក់ទំនងល្អ សីលធម៌ល្អ និងសុជីវធម៌ល្អ ជាមួយក្រុមឬដៃគូសហការ ក៏ដូចជាសហការីដទៃទៀតដែលរួមការងារជាមួយ។
- ៩. មគ្គុទ្ទេសក៍ទេសចរណ៍មានជំនាញវិជ្ជាជីវៈ ត្រូវគោរពនូវកម្មសិទ្ធិបញ្ញា និងសម្ភារៈ និងសិទ្ធិរបស់មគ្គុទ្ទេសក៍ទេសចរណ៍ដទៃទៀតដោយមិនត្រូវថតចម្លងដោយគ្មានការអនុញ្ញាត ឬយកវាមកធ្វើជាកម្មសិទ្ធិរបស់ខ្លួនជាដាច់ខាត។



១០. មគ្គុទ្ទេសក៍ទេសចរណ៍មានជំនាញវិជ្ជាជីវៈ ត្រូវផ្តល់នូវការអគ្គាធិប្បាយ និងពន្យល់ឲ្យស័ក្តិសម និងជំនាញ និងប្រកបដោយចំណេះដឹង ព្រមទាំងធ្វើការបកប្រែ និងបញ្ជាក់ជុំវិញព័ត៌មានណាដែលពិត ហើយបង្ហាញនូវបំណង និងភាពរីករាយក្នុងការចូលរួម។

១១. មគ្គុទ្ទេសក៍ទេសចរណ៍មានជំនាញវិជ្ជាជីវៈ ត្រូវមានការរៀបចំ និងត្រៀមខ្លួនទុកជាមុនរាល់ការ ធ្វើដំណើរនីមួយៗ។

១២. មគ្គុទ្ទេសក៍ទេសចរណ៍មានជំនាញវិជ្ជាជីវៈ ត្រូវតែមានការយល់ដឹង មិនត្រូវយកទស្សនៈ ឬក៏ ការគិតរបស់ខ្លួនមកនិយាយដូចជាទាក់ទងបញ្ហាការរួមភេទ សាសនា និងនយោបាយជាដើម។

១៣. មគ្គុទ្ទេសក៍ទេសចរណ៍មានជំនាញវិជ្ជាជីវៈ ត្រូវរក្សាអនាម័យផ្ទាល់ខ្លួន និងស្លៀកពាក់ឲ្យបាន សមរម្យស័ក្តិសមនឹងតួនាទីរបស់ខ្លួន។

១៤. មគ្គុទ្ទេសក៍ទេសចរណ៍មានជំនាញវិជ្ជាជីវៈ មិនត្រូវប្រើប្រាស់គ្រឿងស្រវឹង សារធាតុញៀន ដក់ បារី ទំពា ឬបរិភោគអ្វីមួយ ខណៈពេលកំពុងបំពេញភារកិច្ចចំពោះភ្ញៀវទេសចរ។

១៥. មគ្គុទ្ទេសក៍ទេសចរណ៍មានជំនាញវិជ្ជាជីវៈ មិនត្រូវរើសអើង ពណ៌សម្បុរ ជាតិសាសន៍ សញ្ជាតិ រូបរាង ឬក៏អាយុឡើយ។

១៦. មគ្គុទ្ទេសក៍ទេសចរណ៍មានជំនាញវិជ្ជាជីវៈ ត្រូវតែឲ្យតម្លៃទៅលើជាតិសាសន៍ទាំងអស់ រួមទាំង វប្បធម៌ និងបរិស្ថានឲ្យបានខ្ជាប់ខ្ជួន។

១៧. មគ្គុទ្ទេសក៍ទេសចរណ៍មានជំនាញវិជ្ជាជីវៈ ត្រូវធានាឲ្យបាននូវការទទួលខុសត្រូវផ្នែកច្បាប់ សុវត្ថិភាពរបស់ភ្ញៀវ និងទ្រព្យសម្បត្តិទាំងអស់របស់ពួកគេ។

១៨. មគ្គុទ្ទេសក៍ទេសចរណ៍មានជំនាញវិជ្ជាជីវៈ ត្រូវមានការគោរពលើជំនឿ សាសនានៃតំបន់ ទេសចរណ៍នីមួយៗ។

១៩. មគ្គុទ្ទេសក៍ទេសចរណ៍មានជំនាញវិជ្ជាជីវៈ ត្រូវមានការគោរព សុដីវធម៌ ក៏ដូចជាសីលធម៌ដល់ អាជ្ញាធរនៃតំបន់ទេសចរណ៍នីមួយៗ។

២០. មគ្គុទ្ទេសក៍ទេសចរណ៍មានជំនាញវិជ្ជាជីវៈ មិនត្រូវនាំភ្ញៀវទៅកាន់ទីតាំងអាជីវកម្មណាមួយ ដែលផ្តល់នូវសេវាកម្ម ឬធ្វើអាជីវកម្មបោកប្រាស់ ឬក្លែងបន្លំ ឬរំលោភលើសេចក្តីទុកចិត្តដល់ភ្ញៀវ ឬធ្វើការ យុបយិតជាមួយឈ្មួញ ឬទីតាំងអាជីវកម្មណាមួយ ដោយជូនភ្ញៀវទៅទិញទំនិញ ឬវត្ថុអនុស្សាវរីយ៍ដោយ តម្លៃមិនសមរម្យ ដែលអាចបង្កជាប្រហារអវិជ្ជមានដល់វិស័យទេសចរណ៍នៃព្រះរាជាណាចក្រកម្ពុជាឡើយ។

២១. មគ្គុទ្ទេសក៍ទេសចរណ៍ ត្រូវរៀបចំដំណើរទស្សនាកម្សាន្តដល់ភ្ញៀវទៅកាន់ទីតាំង ឬមជ្ឈមណ្ឌល ពាណិជ្ជកម្មទាំងឡាយណាដែលទទួលបានការសហការ ទទួលស្គាល់ និងគាំទ្រពីក្រសួងទេសចរណ៍ ឬ ស្ថាប័ន ឬអាជ្ញាធរពាក់ព័ន្ធ ឬក៏តំបន់ទេសចរណ៍ទាំងឡាយណាដែលមានការអនុញ្ញាតដោយក្រសួង ទេសចរណ៍ ឬក្រសួង ស្ថាប័ន ឬអាជ្ញាធរពាក់ព័ន្ធដើម្បីរក្សានូវសន្តិសុខ សុវត្ថិភាព សេចក្តីទុកចិត្ត និងភាព កក់ក្តៅដល់ភ្ញៀវ។



ខ

ជំពូកទី៤

**ទំនាក់ទំនងរវាងមគ្គុទ្ទេសក៍ទេសចរណ៍ និងក្រសួងទេសចរណ៍
និងរដ្ឋបាលថ្នាក់ក្រោមជាតិ**

មាត្រា ១៣._ ការសង្កេតលើការអនុវត្តច្បាប់ និងបទប្បញ្ញត្តិ

សមាគមមគ្គុទ្ទេសក៍ទេសចរណ៍ ត្រូវចូលរួមសង្កេតអំពីប្រសិទ្ធភាពនៃការអនុវត្តបទប្បញ្ញត្តិជាធរមាននានាដែលពាក់ព័ន្ធនឹងមគ្គុទ្ទេសក៍ទេសចរណ៍របស់ក្រសួងទេសចរណ៍។

មាត្រា ១៤._ មេសកកម្មប្រគល់ដោយក្រសួងទេសចរណ៍ និងរដ្ឋបាលថ្នាក់ក្រោមជាតិ

មគ្គុទ្ទេសក៍ទេសចរណ៍ត្រូវទទួលបានដោយរៀងរាល់ និងហ្មត់ចត់នូវមេសកកម្ម និងសេវារួម ព្រមទាំងចូលរួមការពារ និងលើកស្ទួយនូវតម្លៃនៃសម្បត្តិបេតិកភ័ណ្ឌវប្បធម៌ ប្រវត្តិសាស្ត្រ ធម្មជាតិ ភូមិសាស្ត្រ និងសេដ្ឋកិច្ចសង្គមនៅតាមទីតាំង ឬរមណីយដ្ឋានទេសចរណ៍ដែលខ្លួនធ្លាប់បាន និងកំពុងអនុវត្តវិជ្ជាជីវៈជាមគ្គុទ្ទេសក៍ទេសចរណ៍។

មាត្រា ១៥._ ការពង្រឹងគុណភាពមគ្គុទ្ទេសក៍ទេសចរណ៍

ស្របតាមការសម្រេចរបស់ក្រសួងទេសចរណ៍ ឬរដ្ឋបាលថ្នាក់ក្រោមជាតិ មគ្គុទ្ទេសក៍ទេសចរណ៍ត្រូវទទួល និងចូលរួមក្នុងវគ្គបណ្តុះបណ្តាល សិក្ខាសាលា ឬកម្មវិធីដែលមានលក្ខណៈជាការបញ្ជាបការយល់ដឹងបន្ថែម ឬព័ត៌មាន ដែលទាក់ទងនឹងការពង្រឹងដល់ការអភិវឌ្ឍសមត្ថភាពមគ្គុទ្ទេសក៍ទេសចរណ៍។

ករណីដែលមគ្គុទ្ទេសក៍ទេសចរណ៍ណាមិនបានចូលរួមក្នុងកម្មវិធី ឬវគ្គបណ្តុះបណ្តាល ឬសិក្ខាសាលាខាងលើ ត្រូវធ្វើលិខិតជាលាយលក្ខណ៍អក្សរដោយបញ្ជាក់ពីមូលហេតុឲ្យបានសមរម្យ រួចបញ្ជូនមកក្រសួងទេសចរណ៍ ឬរដ្ឋបាលថ្នាក់ក្រោមជាតិក្នុងរយៈពេល១សប្តាហ៍មុន ឬក្រោយកម្មវិធី ឬវគ្គបណ្តុះបណ្តាល ឬសិក្ខាសាលា។

មាត្រា ១៦._ មគ្គុទ្ទេសក៍ទេសចរណ៍ដែលត្រូវបានគេប្តឹង

សមាគមមគ្គុទ្ទេសក៍ទេសចរណ៍គ្រប់ថ្នាក់ (ថ្នាក់ពិសេស ថ្នាក់ជាតិ ថ្នាក់តំបន់ ថ្នាក់ក្រោមជាតិ និងថ្នាក់សហគមន៍) ត្រូវជូនដំណឹងដល់ក្រសួងទេសចរណ៍ ឬរដ្ឋបាលថ្នាក់ក្រោមជាតិចំពោះរាល់ករណីទាំងឡាយណាដែលពាក់ព័ន្ធនឹងការមិនពេញចិត្ត ឬបណ្តឹងទាក់ទងនឹងមគ្គុទ្ទេសក៍ទេសចរណ៍អំពីកំហុស ឬបទល្មើសព្រហ្មទណ្ឌណាមួយ ដែលទាក់ទងនឹងការប្រកបវិជ្ជាជីវៈ ឬក្រៅការប្រកបវិជ្ជាជីវៈមគ្គុទ្ទេសក៍ទេសចរណ៍ ឬដែលអាចប៉ះពាល់ដល់ការប្រកបវិជ្ជាជីវៈមគ្គុទ្ទេសក៍ទេសចរណ៍។

មាត្រា ១៧._ ទណ្ឌកម្ម និងការព្រមាន

រាល់ការអនុវត្តវិជ្ជាជីវៈ មគ្គុទ្ទេសក៍ទេសចរណ៍ទាំងឡាយណាដែលមិនគោរពតាមបទប្បញ្ញត្តិដែលមានចែងក្នុងក្រមប្រតិបត្តិវិជ្ជាជីវៈនេះ អាចត្រូវបានស៊ើបអង្កេតដោយអធិការរបស់ក្រសួងទេសចរណ៍។

ក្រោយពីការស៊ើបអង្កេត ក្រសួងទេសចរណ៍ ឬរដ្ឋបាលថ្នាក់ក្រោមជាតិត្រូវចេញលិខិតព្រមានជាលាយលក្ខណ៍អក្សរដល់មគ្គុទ្ទេសក៍ទេសចរណ៍ដែលបានប្រព្រឹត្តខុស។



(Handwritten signature)

ករណីទទួលបានលិខិតព្រមានចំនួន០៣ដង ហើយមិនរាងចាល ត្រូវទទួលទណ្ឌកម្មដូចមានចែង ក្នុងជំពូកទី៥ នៃអនុក្រឹត្យស្តីពីមគ្គុទ្ទេសក៍ទេសចរណ៍ និងបទដ្ឋានគតិយុត្តជាធរមាននៃព្រះរាជាណាចក្រ កម្ពុជា។

មាត្រា ១៨._ អន្តរប្បញ្ញត្តិ

សមាគមមគ្គុទ្ទេសក៍ទេសចរណ៍គ្រប់ថ្នាក់ (ថ្នាក់ពិសេស ថ្នាក់ជាតិ ថ្នាក់តំបន់ ថ្នាក់ក្រោមជាតិ និង ថ្នាក់សហគមន៍) អាចរៀបចំក្រមប្រតិបត្តិវិជ្ជាជីវៈរបស់ខ្លួនដោយផ្អែកតាមស្ថានភាព ទីតាំងភូមិសាស្ត្រ និង គោលដៅទេសចរណ៍នីមួយៗ ស្របតាមបទប្បញ្ញត្តិដែលមានចែងក្នុងក្រមប្រតិបត្តិវិជ្ជាជីវៈមគ្គុទ្ទេសក៍ ទេសចរណ៍នេះ។

**ជំពូកទី៥
អវសានប្បញ្ញត្តិ**

មាត្រា ១៩._ និរាករណ៍

ក្រមប្រតិបត្តិវិជ្ជាជីវៈមគ្គុទ្ទេសក៍ទេសចរណ៍ទាំងឡាយណាដែលមានខ្លឹមសារផ្ទុយនឹងក្រមប្រតិបត្តិ វិជ្ជាជីវៈមគ្គុទ្ទេសក៍ទេសចរណ៍នេះត្រូវទុកជានិរាករណ៍។

មាត្រា ២០._ ការអនុវត្ត

សមាគមមគ្គុទ្ទេសក៍ទេសចរណ៍ មគ្គុទ្ទេសក៍ទេសចរណ៍ត្រូវគោរពតាមក្រមប្រតិបត្តិវិជ្ជាជីវៈនេះ ឲ្យ មានប្រសិទ្ធភាព។



២

ឧបសម្ព័ន្ធទី២
ក្រមសីលធម៌វិជ្ជាជីវៈមគ្គុទ្ទេសក៍ទេសចរណ៍
នៃព្រះរាជាណាចក្រកម្ពុជា

ក្រមសីលធម៌វិជ្ជាជីវៈមគ្គុទ្ទេសក៍ទេសចរណ៍
នៃព្រះរាជាណាចក្រកម្ពុជា

រាល់ពេលបំពេញការងារ ឬប្រតិបត្តិវិជ្ជាជីវៈមគ្គុទ្ទេសក៍ទេសចរណ៍ ឬដឹកនាំដំណើរទេស្យនកិច្ចកម្សាន្ត ដល់ភ្ញៀវ មគ្គុទ្ទេសក៍ទេសចរណ៍គួរប្រកាន់ខ្ជាប់នូវសីលធម៌វិជ្ជាជីវៈ ដូចតទៅ៖

- ប្រតិបត្តិការងារ និងភារកិច្ចរបស់ខ្លួនប្រកបដោយវិជ្ជាជីវៈ
- មានអត្តចរិតថ្លៃថ្នូរ រួសរាយរាក់ទាក់ចំពោះភ្ញៀវ
- ចេះបង្កើតបរិយាកាសរីករាយ និងស្និទ្ធស្នាល
- ចេះគោរព ដោយមិនប្រកាន់នូវនិន្នាការសាសនា ជំនឿ ឬនយោបាយរបស់ភ្ញៀវ
- ស្វែងយល់ពីតម្រូវការផ្ទាល់របស់ភ្ញៀវ
- បង្ការ និងស្វែងយល់អំពីសុខសុវត្ថិភាពរបស់ភ្ញៀវ
- គោរពពេលវេលា
- រក្សាបាននូវភាពស្អាត និងអនាម័យផ្ទាល់ខ្លួនជានិច្ច
- ស្លៀកពាក់ឯកសណ្ឋានមគ្គុទ្ទេសក៍ទេសចរណ៍ឲ្យបានសមរម្យ



៥